

”اسلامی ریاست میں فقہی اختلافات کا حل“، ”اسلامی ریاست“، ”توضیحات“ وغیرہ۔ آخر میں یہ عرض کرنا بے محل نہ ہو گا کہ اسلامی قانون کی تدوین سے متعلق مولانا کی یہ دلچسپی، اس کے لیے مجوزہ طریقہ کارکی طرف رہنمائی اور ذہنی تیاری ان کی ماوراء علمی مدرستہ الاصلاح کی تدوین رہی ہے۔ مولانا نے اسلامی قانون کی تدوین کے لیے جس فقہی رواداری، وسعت نظری اور سمجھی مکاتب فقہ سے اشتراک و تعاون پر زور دیا ہے وہ مدرستہ الاصلاح، سرائے میر، کاظمیہ انتیاز ہے۔ اس درسگاہ نے رہنمایا صول کی حیثیت سے جوباتیں پیش نظر رکھی ہیں ان میں خاص طور پر یہ ہے کہ ”قرآن کی محققان تعلیم اس مدرسہ کا نصب الحین ہو اور اس کے بعد حدیث و فقہ پر زور دیا جائے..... حدیث کی تعلیم جماعتی عصیت سے آزاد ہو، فقہ میں اسلامی فقہ پڑھائی جائے تاکہ طلبہ میں وسعت نظر اور رواداری پیدا ہو۔“ یہ مدرسہ اہل سنت والجماعت کے مختلف مذاہب کا سنگم ہو۔ یہاں حنفی اور اہل حدیث دونوں رہیں۔ ندوی و دیوبندی دونوں تعلیم دیں۔ جزئیات کے اختلاف کے باوجود سلف کے طریقہ پر شیر و شکر ہو کر رہیں۔“ (۶)

مدرستہ الاصلاح کے نزدیک دینی تعلیم کی اصل را عمل یہ ہے کہ قرآن کو اس کا اصلی مقام دیا جائے۔ ”قرآن ہمارے علم و عمل کا سر چشمہ ہو۔ علم و عمل کی ہر مشکل میں سب سے پہلے اس کا دروازہ ہٹکھٹا ہیں۔ وہ ہماری رہبری کریگا۔ اگر اس کا کوئی اشارہ ہم پر مخفی رہ جائے تو ہم اس ذات گرامی کے اقوال و اعمال کی طرف رجوع کریں جس کی پاک اور مقدس سیرت اس کی علمی شرح و تفسیر ہے (علیہ السلام)۔“ اگر یہاں بھی کوئی ایهام رہ جائے تو اس سیرت پاک کے مقدس حاملین یعنی صحابہؓ کرام، تابعین نظام اور ائمہ نام کے اقوال و اعمال میں اپنے دل کی تشفی ڈھونڈیں کیونکہ انہوں نے جو کچھ کہا اور کیا سی نور اللہ و نور نبوت سے ماخوذ ہے۔“ (۷)

افسوں کہ مدرستہ الاصلاح کی یہ تحریک جو کہ عصر حاضر کے چیلنجوں کا صحیح جواب ہو سکتی تھی بہت زیادہ نہیں سچیل سکی اور اس انداز کے تعلیمی ادارے کم ہی قائم ہو سکے ہیں۔

ملاحظات و حواشی

- (۱) مولانا شبیلی مکلم علامہ شبیلی نعمانی کے شاگرد رشید اور ندوۃ العلماء کے فارغین اولین میں سے تھے۔ اپنے استاذ کی ہدایت پر مدرسة الاصلاح تشریف لائے اور عرصہ تک تعلیم و تربیت کے فرائض انجام دیتے رہے۔ معقولات میں آپ کو خاص مہارت حاصل تھی۔ گرچہ خود مصنف نہیں تھے لیکن مصنف گر ضرور تھے۔ تمام فرزاندان اصلاح آپ کے برادر است یا بالواسطہ شاگرد ہیں۔ دسمبر ۱۹۷۴ء میں لکھنؤ میں وفات پائی لورو ہیں مدفون ہیں۔
- (۲) مولانا داؤد اکبر اصلاحی عرصہ تک مدرسة الاصلاح میں شیخ التفسیر رہے۔ ”مشکلات القرآن“ اور ”قرآن مجید کا چیلنج“ آپ کی دو اہم تصنیفات ہیں۔ ان کے علاوہ متعدد علمی مقالات بھی تحریر فرمائے ہیں۔ ۱۹۸۱ء میں انتقال فرمایا۔
- (۳) سورۃ الحجۃ ۵، اس آیت کی تفسیر کے لیے ملاحظہ ہو مولانا امین احسن اصلاحی کی تفسیر ”تدبر قرآن“ مطبوعہ تاج کمپنی دہلی، طبع اول ۱۹۸۹ء جلد ۵ صفحہ ۲۱۸۔
- (۴) اصلاحی، امین احسن، اسلامی قانون کی مدونیں، لاہور، فاران فاؤنڈیشن، طبع جدید ۱۹۹۱ء کل صفحات ۱۱۲، کتاب پر مولانا کے مقدمہ مورخہ ۲۱۹۷ء سے واضح ہے کہ یہ کتاب اول ۱۹۷۷ء میں شائع ہوئی تھی۔ پیش نظر نسخہ ترتیب نو کے ساتھ اس کا جدید ایڈیشن ہے۔ اور اس مضمون میں اسی کے صفحات درج ہیں۔
- (۵) ابو داؤد، سنن، دہلی، کتب خانہ رشیدیہ، بدون تاریخ، کتاب القضاۓ، باب اجتہاد الرائی فی القضاۓ، صفحہ ۵۰۵
- (۶) مدرسة الاصلاح، مدرسة الاصلاح کی اہتماد اور اس کا نصب العین مع نصاب تعلیم و قواعد و ضوابط، سرانے میر، حمیدیہ پرنس، ۱۹۶۶ء، ص: ۲۔
- (۷) ایضاً، ص: ۱۳۔ ۱۳

مولانا امین احسن اصلاحی کی ایک اہم فقیہی تصنیف

عائلیٰ کمیشن کی روپورٹ پر تبصرہ

محمد عارف اعظمی عمری

مولانا امین احسن اصلاحیؒ فراہی کے شارح و ترجمان اور بر صیر کے مایہ ناز عالم و مفسر قرآن کی حیثیت سے مشہور و معروف ہیں۔ مگر ان کی تحریروں کے مطالعہ سے یہ اندازہ ہوتا ہے کہ فقیہی مسائل و مسائل پر بھی ان کی گزری نظر تھی، سطور ذیل میں ان کی ایک فقیہی تصنیف "عائلیٰ کمیشن روپورٹ پر تبصرہ" کا اجمالی تعارف پیش کیا جاتا ہے جس سے مولانا کی عالمانہ و مجتہدانہ فقیہی بصیرت کا انخویں اندازہ ہوتا ہے۔

۱۹۵۵ء میں حکومت پاکستان نے مسلمانوں کے عائلیٰ مسائل و قوانین کا جائزہ لینے اور ان کے بارے میں تجاویز و سفارشات پیش کرنے کے لئے ایک کمیشن قائم کیا تھا۔ اس کمیشن کے صدر خلیفہ شجاع الدین بنائے گئے تھے اور ارکان میں مندرجہ ذیل حضرات تھے۔

- | | | |
|--------------------|------------------------|----------------------------|
| ۱۔ خلیفہ عبدالحکیم | ۲۔ مولانا احتشام الحق | ۳۔ مسٹر عنایت الرحمن |
| ۴۔ یونیگم شاہنواز | ۵۔ یونیگم انور جی احمد | ۶۔ یونیگم شمس النہار محمود |
- حکومت پاکستان نے مذکورہ بالا چھ افراد پر مشتمل اس کمیشن کے ذمہ یہ کام پسرو د کیا تھا کہ وہ نکاح و طلاق اور کفالت وغیرہ سے متعلق موجودہ قوانین کا جائزہ لے کر بتائے کہ کیا عورت کو معاشرہ میں اس کی اصلی جگہ دلانے کے لئے ان قوانین میں کسی ترمیم و اصلاح کی ضرورت ہے؟ نیز وہ نکاح و طلاق کی رجسٹری، طلاق بذریعہ عدالت اور ازدواجی امور سے متعلق خاص عدالتوں کے قیام کے بارے میں بھی اپنی

رانے ظاہر کرے۔

کمیشن کے ارکان میں مسٹر عنایت الرحمن نے اس کی کارروائیوں میں عملًا کوئی حصہ نہیں لیا مگر اس کی رپورٹ کی تائید و تصویب کی، البتہ مولانا احتشام الحق صاحب نے اس پر ایک اختلافی نوٹ لکھا اور نہایت شدت کے ساتھ ارکان کمیشن کے نظریات اور ان کی مرتب کردہ سفارشات سے اختلاف کیا، غرض کمیشن کی یہ رپورٹ جو عملًا صدر کمیشن خلیفہ شجاع الدین، خلیفہ عبدالحکیم اور کمیشن کی تینوں یہی گھنات ارکان کی ذہنی کاوشوں کا نتیجہ ہے، ۲۰ جون ۱۹۵۴ء کے سرکاری گزٹ میں شائع ہوئی۔

کمیشن کی اس رپورٹ سے مسلمانوں کے دینی حقوق اور عوام میں سخت بیزاری پیدا ہوئی، اخبارات میں اس کے خلاف مضامین نکلے، جلسوں میں اس کے خلاف قراردادیں پاس ہوئیں، مسجدوں اور مدرسوں میں اس کو خلاف شریعت قرار دیا گیا، یہاں تک کہ اسلامی ذہن رکھنے والی خواتین نے بھی اس کو پسندیدگی کی نگاہ سے نہیں دیکھا حالانکہ بظاہر یہ رپورٹ خواتین کے حقوق کے تحفظ ہی کو پیش نظر رکھ کر مرتب کی گئی تھی۔

مولانا امین احسن اصلاحی نے کمیشن کی اس رپورٹ کا مفصل ناقدانہ جائزہ لیا ہے وہ اس کا سبب بیان کرتے ہوئے لکھتے ہیں :

”میں نے جب یہ رپورٹ پڑھی تو مجھے ایک پبلوسے یہ بہت کارآمد چیز معلوم ہوئی وہ پبلوس کا یہ تھا کہ اس میں اسلام کے ازدواجی و عائلی احکام و مسائل سے متعلق ان لوگوں کا نقطہ نظر پوری وضاحت کے ساتھ سامنے آگیا تھا جو مغرب کے عائلی و ازدواجی نظام سے متاثر در عوب تھے، اس کمیشن میں اکثریت جدید الخیال حضرات کی تھی اور اس رپورٹ کی ترتیب میں بھی پیش چیز وہی لوگ تھے، اس وجہ سے انہوں نے پوری جرأت کے ساتھ اس میں وہ سب کچھ کہہ دیا تھا جو وہ اپنے نقطہ نظر کی حمایت میں کہ سکتے تھے۔ انہوں نے اپنے خیال کے مطابق اس میں عقلی دلائل بھی جمع کر دئے تھے، اور قرآن

وحدیث اور فقه سے جس حد تک وہ استدلال کر سکتے تھے اس کا ذرور بھی اپنے زعم کے مطابق انہوں نے اس میں پورا پورا صرف کر دیا تھا۔ اس طرح یہ رپورٹ مغرب زدہ طبقہ کے خیالات و نظریات کا مرقع بن گئی تھی۔ اس سے پہلے یکجا طور پر شاید ہی یہ نظریات کمیں شائع ہوئے ہوں، اس وجہ سے میں نے اس پر مفصل تقدیم کرنے کا فیصلہ کر لیا تاکہ اہل علم دلائل کی کسوٹی پر ان نظریات کے ضعف و قوت کا امتحان کر سکیں۔^(۱)

مولانا امین احسن اصلاحی کی تقدیم اہل علم میں کافی مقبول ہوئی اور اردو اور انگریزی دونوں زبانوں میں شائع ہوئی۔ اس میں اسلام کے ازدواجی و عائلی مسائل پر سیر حاصل بحث کی گئی ہے۔ چنانچہ مولانا امین احسن صاحب نے ۱۹۶۰ء میں اس کو نظر ثانی کے بعد باقاعدہ کتابی صورت میں طبع کر لیا، اور اس کی اہمیت کا ذکر ان الفاظ میں کیا کہ :

”یہ مسئلہ اگرچہ بظاہر پرانا ہے، لیکن حقیقت میں یہ اب بھی بالکل نیا ہے۔ اس لئے کہ ہمارے ملک میں جو لوگ مغربی طرز معاشرت کے ولدادہ ہیں ان کے سوچنے کا اندازہ ہی ہے جو اس رپورٹ کے مرتبین کا تھا۔ اس وجہ سے جب جب یہ مسئلہ سامنے آئے گا انہی دلائل اور معلومات کے ساتھ سامنے آئے گا جو اس رپورٹ میں جمع کردئے گئے ہیں۔ اگر آپ چاہتے ہیں کہ آپ کا ذہن اس سلسلہ میں ہر قسم کی انجمنوں سے محفوظ رہے تو اس مقصد کے لئے یہ کتاب انشاء اللہ تھا میت مفید ثابت ہوگی۔“^(۲)

عائلوں قوانین کا مأخذ

عائلوں قوانین کے بارے میں کمیش نے بیانی اعتراض یہ کیا کہ انگریزوں نے اپنے دور اقتدار میں مہمان لا کے نام سے اس کا اجراء کر کے مسلم سوسائٹی کو بالکل جامد ہنا کر کر دیا، چنانچہ بدلتے ہوئے حالات کے تحت اس کو تبدیل ہونے اور ترقی کرنے کا موقع نہ مل سکا۔

مولانا امین احسن صاحب اس پر تبصرہ کرتے ہوئے لکھتے ہیں :

"ہر شخص جانتا ہے کہ یہ عالمی قوانین کم و بیش وہی ہیں جو انگریزوں نے محدث لا کے نام سے اپنے زمانہ حکومت میں (غالباً ۲۰ سوئے اع) میں جاری کئے تھے۔ اس ملک میں چونکہ حنفی اللذہب مسلمانوں کی اکثریت تھی اس وجہ سے قادری طور پر محدث لافقہ حنفی ہی پر مبنی ہوا اور اس کے لئے وہی کتابیں ماخذہ میں جو حنفیوں کے نزدیک معتبر خیال کی جاتی تھیں۔ مثلاً بدایہ، فتاویٰ عالمگیری اور سراجی وغیرہ، خود انگریزوں ہی نے اپنے اہتمام میں ان کتابوں کے انگریزی میں ترجیح کرائے۔ پھر عدالتوں میں یہی کتابیں بحث و ثبوت اور حوالوں کے لئے مستند و معتبر تسلیم کی گئیں..... ارکان کمیشن کا یہ خیال بالکل غلط ہے کہ انگریزوں نے پر عمل لاء کے نام سے جو چیز اختیار کی وہ دینوں، فرسودہ اور جامد تھی، محدث لا کی بیان بدایہ، فتاویٰ عالمگیری اور معاملات میراث میں سراجی پر ہے، یہ اسلامی قانون کی وہ کتابیں ہیں جو اس حکومت میں قضا اور فتویٰ کی بیان درہ چکی تھی جس کی جگہ انگریزوں نے لی تھی۔ (۳)

مولانا امین احسن اصلاحی نے نہایت مدل طور پر فتحہ حنفی کی ان کتابوں کی اہمیت میان کی ہے، وہ لکھتے ہیں۔

"ان کتابوں کو آج آپ جو چاہیں گالیاں دے لیں۔ کوئی آپ کی زبان نہیں پکڑ سکتا، لیکن جس زمانہ میں انگریزوں نے ان کتابوں کو محدث لا کی اساس کی حیثیت سے اختیار کیا تھا اس زمانے میں کوئی شخص وہ الفاظ کرنے کی جرأت نہیں کر سکتا تھا جو آج کے جارہے ہیں۔ بدایہ فقه حنفی کی اہمیت میں شمار ہوتی ہے۔ اور اسلامی قانون کا کوئی طالب علم اس سے مستغفی نہیں ہو سکتا۔..... فتاویٰ عالمگیری کا حال یہ ہے کہ وہ کسی ایک شخص کی تصنیف نہیں ہے، بلکہ گیارہویں صدی ہجری میں اس کو مرتب کرنے کے لئے سلطان محمد اور نگ زیب عالمگیر حسنة اللہ علیہ نے پورے ملک کے مشہور و مستند علماء کا ایک یورڈ قائم کیا تھا۔ اور اس یورڈ نے یہ مقصد پیش نظر رکھ کر اس کو مرتب کیا تھا کہ یہ

مغلیہ سلطنت کی عدالتوں کے لئے ایک مدون ضابطہ کی حیثیت سے کام دے
..... یہی حال سراجی کا ہے کم از کم میراث کے مسائل میں اس سے زیادہ
مرتب، مختصر اور مندرجہ کتاب آج بھی کوئی موجود نہیں ہے۔” (۲)

مولانا امین احسن صاحب نے اس ضرورت کا بھی اظہار کیا ہے کہ برائے
راست کتاب و سنت کی روشنی میں محدث لا کو جانچنے اور پرکھنے کی ضرورت ہے، مگر یہ
کام اس کمیشن کے بس کا نہیں ہے بلکہ اس کو وہ لوگ کر سکتے ہیں جو کتاب و سنت سے
برائے راست گھری واقفیت رکھتے ہیں اور جو اسلامی احکام کی حکمتوں اور مصلحتوں سے باخبر
اور اجتہاد و قیاس کے اصولوں کا علم رکھتے ہیں، چنانچہ وہ لکھتے ہیں۔

”کیا کوئی شخص یہ کہہ سکتا ہے کہ اس پورے کمیشن میں ایک شخص بھی ایسا
ہے جو ان کاموں کا اہل ہے؟ ان کاموں کا اہل ہونا تو دور کی بات ہے کیا ان
میں سے کسی صاحب نے بدایہ، عالمگیری اور سراجی کا مطالعہ بھی کیا ہے؟
برائے راست مطالعہ نہ سی کیا ان کتابوں کے وہ انگریزی ترجمے ہی کسی نے
پڑھنے کی سعادت حاصل کی ہے جو ہمیں، سر دلیم جو نہ اور بالی نے کئے ہیں،
کیا ان میں سے کسی صاحب یا صاحبہ نے قرآن پر، حدیث پر، فقہ اسلامی پر
کوئی چھوٹا یا بڑا کام کیا ہے، کوئی رسیرچ کی ہے، کوئی تصنیف فرمائی ہے کوئی
قابل ذکر مقالہ لکھا ہے؟ اگر ان میں سے ہر سوال کا جواب نہیں میں ہے
اور ایمان دارانہ جواب انکا نہیں ہی میں ہو سکتا ہے تو سوچنے کی بات ہے کہ آج
اسلامی شریعت اور اسلامی فقہ سے بھی زیادہ دنیا میں کوئی سائنس مظلوم
ہو سکتی ہے جس میں اصلاح و ترمیم کی لئے وہ حضرات قلم اٹھاتے ہیں جو اس
کی اجنبی سے بھی نا آشنا ہیں۔“ (۵)

کمیشن کے نزدیک اجتہاد کی تعریف

کمیشن کے ارکان نے علامہ اقبال کے حوالہ سے اجتہاد کی تعریف یہ کی ہے :
”لفظ اجتہاد کے لغوی معنی کوشش کرنے کے ہیں اور اسلامی قانون کی

اصطلاح میں اس کا مفہوم کسی قانونی مسئلہ پر آزادانہ رائے قائم کرنا ہے۔“

کمیشن کے نزدیک تمام ائمہ و محدثین کے متفق علیہ اجتہادات کے خلاف بھی اجتہاد کیا جاسکتا ہے اس کے ارکان کی دلیل یہ ہے کہ ان ائمہ میں سے کوئی معصوم نہیں تھے۔ اور یہ کہ جس طرح سامنے دنوں کا کسی بات پر اتفاق اسے بات کی صحت کی دلیل نہیں بن سکتا۔ اسی طرح قانون میں کسی خاص دور کے تمام محدثین کا کسی امر پر اجماع اس کی صحت و صداقت کی ضمانت نہیں ہے، اپنے استحقاق کو ثابت کرنے کے لئے انہوں نے یہ بات بھی پیش کی ہے کہ اسلام میں پایا ہیت نہیں ہے بلکہ یہاں علماء اور عوام ایک ہی سطح پر ہیں۔

مولانا امین احسن صاحب نے کمیشن کے اس نقطہ نظر کی تردید کرتے ہوئے

لکھا ہے کہ :

”اگر اجتہاد کی یہ تعریف صحیح ہے جو ان حضرات نے پیش کی ہے تو اس میں شہبہ نہیں کہ اس کے لئے نہ کسی خاص علم کی ضرورت ہے نہ کسی خاص طرح کی سیرت و کردار کی، جو شخص بھی کچھ عقلی گدے لگاسکتا ہے اس کا جموروی حق ہے کہ وہ بے تکالیف اجتہاد کرے۔ لیکن اگر اجتہاد کی تعریف وہ ہے جو اس اصطلاح کے وضع کرنے والوں نے اس کی بیان کی ہے تو اس کے لئے ضروری ہے کہ اجتہاد کرنے والا دین میں گھری بصیرت رکھتا ہو، دین کی جیادی چیزیں جس زبان میں ہیں اس زبان سے اس کو عالمانہ واقفیت ہو، نیز بصیرت و کردار کے اعتبار سے وہ لائق ہو کہ لوگ اپنے دین کے معاملہ میں اس پر اعتماد کر سکیں۔“ (۶)

ارکان کمیشن کا یہ نظر یہ کہ ائمہ کے متفق علیہ مسلک کے خلاف بھی اجتہاد کیا جاسکتا ہے اس پر تبصرہ کرتے ہوئے وہ لکھتے ہیں :

اس سوال کا ایک پہلو تو عقلی ہے دوسرا اقطاعی۔ جہاں تک اس کے عقلی پہلو کا تعلق ہے میں تسلیم کرتا ہوں کہ اس پہلو سے اس چیز پر کوئی اعتراض نہیں کیا

جا سکتا۔ یہ ائمہ غلطی سے مبرائیں تھے اس وجہ سے ہو سکتا ہے کہ یہ کسی اجتہادی پر متفق ہوں لیکن وہ بات صحیح نہ ہو، مگر اس کے ساتھ ملحوظ رکھنے کی چیز یہ ہے کہ جو بات عقلناً محال نہ ہو ضروری نہیں کہ وہ واقعہ کی حیثیت سے موجود بھی ہو، سوچنے کی بات ہے کہ ایک مسئلہ پر امام ابو حنیفہ، امام بالک، امام شافعی، اور امام احمد بن حنبل جیسے عالی مقام لوگ متفق ہیں اس کے خلاف دین کے معاملہ میں کوئی شخص میاں عبد الرشید، شیخ شاہ بنواز، اور شیخ ٹمثیں الشمار کے فتویٰ پر کس طرح اعتماد کر سکتا ہے ایک مختار مسلمان کے لئے تو ان حضرات پر یہ اعتماد کرنا بھی مشکل ہے کہ ان میں سے کسی صاحب کو صحیح طور پر طهارت کے اسلامی آداب بھی معلوم ہیں یا نہیں کجا کہ وہ انکی فقاہت اور ان کے اجتہاد کے پیچھے دین کے مسلمہ ائمہ کے متفقہ اجتہاد یا ان کے اجماع کو نظر انداز کر دے۔ (۷)

کمیشن نے فقہاء کے مرتب کردہ اصول اجتہاد سے ہٹ کر خود ساختہ اصول بھی مرتب کئے۔ مولانا میں احسن صاحب نے ان اصولوں پر بہت سمجھدی سے بحث کی ہے اور اس کی نقصانات دکھائے ہیں، پھر انہوں نے کمیشن کی بعض سفارشات پر تبصرہ کیا ہے۔

بطور نمونہ چند مثالیں پیش کی جاتی ہیں۔

نکاح و طلاق کی رجسٹری

کمیشن نے نہایت شدود مکار کے ساتھ نکاح و طلاق کی رجسٹری کی سفارش کی ہے، یعنی عدالت میں نکاح نامہ اور طلاق نامہ کے ذریعہ نکاح و طلاق کا فریضہ انجام آپائے۔ عقد نکاح کی رجسٹری کے حق میں کمیشن نے یہ استدلال کیا ہے کہ قرآن مجید میں مالی لین دین کے معاملہ میں تحریر کا حکم دیا گیا ہے اور نکاح کا معاملہ تو مالی لین دین کے مقابلہ میں زیادہ اہمیت رکھتا ہے۔ نیز ”مر“ کی شمولیت اس کو واقعی ایک مالی معاملہ بنا دیتی ہے، مولانا میں احسن صاحب نے اس استدلال پر یہ دلچسپ عقلی اعتراض کیا ہے کہ :

”کمیشن کے اس استدلال پر یہ سوال پہلی نظر ہی میں سامنے آ جاتا ہے کہ

جب مالی معاملات میں اللہ تعالیٰ نے تحریر کا حکم دیا ہے تو کمیشن کے بقول جو معاملہ اس سے زیادہ اہمیت رکھنے والا ہے آخر اس میں بھی خود اللہ تعالیٰ نے تحریر کا حکم کیوں نہ دے دیا؟“ (۸)

پھر مولانا امین احسن صاحب نے نہایت تفصیل کے ساتھ نکاح و طلاق کی رجسٹری کے نقصانات گنائے ہیں اور اس سلسلہ میں عدالت کو جو حقوق و اختیارات حاصل ہیں ان کی وضاحت کرتے ہوئے وہ لکھتے ہیں :

”اصل یہ ہے کہ نکاح اور طلاق کے معاملات میں عدالتوں کی مداخلت ان کی فطرت کے بالکل منافی ہے۔ ان کی جیاد میاں بیوی کے تعلقات کی خوشنگواری اور ناخوشنگواری پر ہے۔ عدالتیں فصل مقدمات کا ایک ذریعہ توہن سکتی ہیں لیکن میاں بیوی میں باہمی اعتماد اور شجوگ پیدا کرنا ان کا کام نہیں۔ اسی وجہ سے اسلام نے میاں اور بیوی کے معاملات میں عدالتوں کی مداخلت زیادہ پسند نہیں کی ہے، اگر حقوق کا کوئی جھگڑا اپیدا ہو گیا ہے تو عدالت اس کا فیصلہ کر دے، اگر مرد کی طرف سے کوئی تعدد ہو رہی ہو تو عدالت اس کو روک دے۔ اگر عورت مرد سے چھکنکارہ چاہتی ہے اور عدالت مطمئن ہو کہ اس مرد سے اس کا نہ نہیں ہو سکتا تو وہ اس کے نکاح کو فتح کر دے، یہ کام عدالت کے کرنے کے ہیں۔ لیکن اگر میاں اور بیوی کے سارے ہی معاملات عدالتوں کے ذریعہ سے طے پانے لگے تو پھر میاں بیوی کا تعلق پس ضابطہ کا ایک سرکاری تعلق بن کے رہ جائے گا۔ اور جب ذہنیتیں تبدیل ہو جائیں گی تو جہاں سے کسی نزاع کے بھی پیدا ہونے کا امکان نہ ہو گا وہاں سے بھی کوئی نہ کوئی نزاع اٹھ کیہری ہو گی۔ (۹)

شادی کی عمر کا تعین

کمیشن نے یہ سفارش بھی کی کہ کم سنی کی شادیوں کو روکنے کے لئے اخبارہ سال سے کم عمر لڑکے اور سولہ سال سے کم عمر کی لڑکی کی شادی قانوناً ناجائز قرار دیدی

جائے۔

کمیشن نے اپنی اس سفارش کی تائید میں ایک دلیل یہ دی کہ قرآن میں قبیلوں کو ان کا مال سپرد کرنے کے متعلق یہ ہدایت آئی ہے، حتیٰ اذا بلغو النکاح فان آنستم منهم رشدًا فادفعوا اليهم اموالهم (یہاں تک کہ جب وہ نکاح کی عمر کو پہنچ جائیں تو اگر تم ان میں سو جھ بوجھ پاؤ تو ان کا مال ان کے حوالہ کر دو) کمیشن نے اس آیت سے یہ استدال کیا کہ جب مال سپرد کرنے کے لئے صرف بلوغ کو نہیں بلکہ مزید صلاحیت پیدا ہونے کی قرآن نے قید لگائی ہے تو نکاح کا معاملہ تو مال کے معاملہ سے زیادہ اہمیت رکھتا ہے اس لئے اگر ہم شادی کے لئے بلوغ سے کچھ زیادہ عمر کی قید لگادیں تو یہ ایک بالکل معقول بات ہوگی۔

مواذین احسن صاحب کمیشن کی اس دلیل پر تبصرہ کرتے ہوئے لکھتے ہیں :

”مجھے ان لوگوں کی قرآن فہمی پر حیرت ہوتی ہے کہ جب قرآن نے خود بلوغ کو لفظ نکاح یعنی شادی کی عرصے تعبیر کیا ہے تو اب اس بات کے ثابت کرنے کے لئے کس دلیل کی ضرورت باقی رہ گئی کہ شادی کی عمر بلوغ ہے، یہ تو بلوغ کے عمر نکاح ہونے پر ایک ایسی نص صریح ہے کہ اس کے بعد کسی محض اختلاف کی کوئی گنجائش ہی باقی نہیں رہ گئی۔..... پھر کمیشن نے یہ کیسے اندازہ کر دیا کہ ہر لڑکے کے اندر ۱۸ سال کی عمر ہی میں رشد پیدا ہوا کرتا ہے کتنے ہیں جو اس سے کم عمر میں صاحب رشد ہو جاتے ہیں اور کتنے ہیں جو اس سے بکھر پہنچ سال تک بھی الحضر کے الحضر رہتے ہیں۔ اگر رشد بھی شادی کے لئے ایک ضروری شرط ہے تو ۱۸ سال کی عمر اس کے لئے ہرگز موزوں نہیں، پھر تو تمیں سال کی عمر سب سے زیادہ موزوں رہے گی۔ (۱۰)

عورت کے لئے مساوی حق طلاق

کمیشن نے اپنی رپورٹ میں عورتوں کو بھی مردوں کی طرح حق طلاق دئے جانے کی سفارش کی اور اس کے لئے فقہ حنفی کی ایک جزوی طلاق تفویض کو مستدل

ٹھہرایا جس کے مطابق شوہر اپنی بیوی کو حق طلاق دے سکتا ہے۔ کمیشن کا کہنا تھا کہ نکاح کے وقت مرد طلاق تفویض کے ذریعہ حقِ طلاق عورت کے پرد کر دے تاکہ دونوں کو یکساں حق حاصل رہے۔

مولانا امین احسن صاحب نے کمیشن کی اس سفارش پر جو تبصرہ کیا ہے اس سے ان کے تفہید اور وسعت معلومات دونوں کا اندازہ ہوتا ہے۔ وہ لکھتے ہیں :

”اگر شرح و قایہ کے اس جزئیہ کو اساس دین کا درجہ بھی دے دیا جائے تو سوال یہ پیدا ہوتا ہے کہ عورت کس حیثیت سے اس اختیار کو استعمال کرے گی۔ اگر اس حیثیت سے استعمال کرے گی کہ مرد نے اپنا حقِ طلاق عورت کو تفویض کر دیا ہے تو پھر مرد کے پاس حقِ طلاق باقی کھال رہا، اس نے تو اپنا حقِ عورت کے حوالہ کر دیا۔..... اگر کوئی صاحب یہ فرمائیں کہ یہ حقِ طلاق شوہر کو بھی حاصل رہے گا تو میرے نزدیک یہ تفویض نہیں ہوئی بلکہ ایک مستقل تشریع ہوئی جس کا حق اللہ اور رسول کے سوا کسی کو بھی حاصل نہیں۔ ممکن ہے کہ کوئی صاحب یہ فرمائیں کہ جس طرح ایک شخص نکاح کے معاملہ میں کسی شخص کو اپناوکیل بناتا ہے، اسی طرح طلاق کے معاملہ میں بھی وہ کسی کو اپناوکیل بنانے کا مجاز ہے، اس وجہ سے اگر اس نے بیوی ہی کو اپناوکیل بنادیا تو یہ تو کیل کی صورت ہو گی اور یہ جائز ہے۔ اس تو کیل پر مجھے کئی اعتراض ہیں۔ اول تو یہ کہ احتراف کے نزدیک کسی شخص کے لئے کسی شخص کا وکیل بنانا صرف اس صورت میں جائز ہے جب کہ وہ یہماری یا غیر حاضری یا کسی دوسرے مانع کے سبب سے اسے اپنے معاملہ کی ذمہ داریوں سے عمدہ ہر آہونے کی پوزیشن میں نہ ہو..... دوسرا یہ کہ نکاح کے معاملہ میں عورت کو وکیل بنانا لمحہ اور شوافع کے نزدیک ناجائز ہے۔ اگر نکاح کے معاملہ میں ناجائز ہے تو میرے نزدیک طلاق کے معاملہ میں اس کی وکالت بدرجہ اولیٰ ناجائز ہونی چاہئے تمیرا یہ کہ عورت کو اپناوکیل بنادینے کے بعد مرد حقِ طلاق کو اس وقت تک استعمال نہیں

کر سکتا جب تک وہ کیل کو معزول نہ کر دے یا کیل اس کو اس کا حق واپس نہ کر دے۔ پھر طلاق کے معاملہ میں عورت اور مرد کے درمیان مساوات کمال ہوتی۔ (۱۱)

ایک مجلس کی تین طلاق

کمیشن کی سفارشات میں ایک اہم سفارش یہ بھی تھی کہ ایک ہی وقت میں دی گئی تین طلاقوں کو بائن نہ قرار دیا جائے، بلکہ صرف ہی طلاق جائز شمار کی جائے جو تین طروں میں الگ الگ دی گئی ہو۔ کمیشن نے طلاق سنی اور بد عی کی اصطلاح کو موضوعِ بحث بنا کر بد عی کو بد عیتِ ضلالت سے تعبیر کیا تھا، اور اپنی تجویز کو قانون کا درجہ دینے کی سفارش کی تھی، مولانا امین احسن صاحب نے اس حساس مسئلہ کا جو کہ مسلمانوں کے دو فرقوں کے درمیان ممتاز ہے نہایت سنجیدگی سے نوش لیا ہے، اور دلائل سے جمہور فقہاء کے مسلک کو در حق بتایا ہے، وہ لکھتے ہیں :

”طلاق دینے کا ایک طریقہ تو وہ ہے جو قرآن میں بیان ہوا ہے یعنی کریم ﷺ نے امت کو سکھایا ہے یہ طریقہ معیاری طریقہ ہے لیکن اس کے معنی یہ نہیں ہیں کہ اگر اسی طریقہ پر طلاق دی جائے گی تب تو طلاق واقع ہو گی اور اگر اس طریقہ پر نہیں دی جائے گی تو سرے سے واقع ہی نہیں ہو گی۔ واقع تو اس طرح بھی ہو جائے گی البتہ چونکہ معیاری طریقہ پر نہیں ہو گی اس وجہ سے ان برکتوں سے خالی ہو گی جو معیاری طریقہ میں موجود ہیں۔ اب گویا طلاق کے دو طریقے ہوئے، ایک معیاری طریقہ سنت کے ٹھیک ٹھیک مطابق اور دوسرا صحیح سنت سے ہنا ہوا، لیکن حد جواز کے اندر۔ تجیر کرنے والوں نے جب ان دونوں کو الگ الگ تعبیر کرنا چاہا تو ایک کے لئے تو بنی ہبائی اصطلاح طلاق سنت کی مل گئی اس وجہ سے اس کو طلاق سنت سے تعبیر کر دیا۔ اب رہ گیا دوسرा تو طلاق سنت کی اصطلاح کے مقابل میں دوسری اصطلاح طلاق بد عی ہی کی ہو سکتی تھی، چنانچہ اس کے لئے طلاق بد عی کی اصطلاح چل پڑی، لیکن اس

کے طلاق بدعت کے ہونے کے معنی یہ ہرگز نہیں ہیں کہ یہ بدعت ضلالت ہے، بلکہ اس سے مراد طلاق کا وہ طریقہ ہے جو معیاری سنت سے ہنا ہوا ہے، اگر بدعت سے مراد یہاں بدعتِ ضلالت ہوتی تو آخر وہ لوگ اس اصطلاح کو کیوں اختیار کر لیتے جاؤں طریقہ طلاق کو بدعت نہیں سمجھتے بلکہ اس کے جواز کے قائل ہیں، ان کے اس تعبیر کو قبول کر لینے کی وجہ تو یہی ہو سکتی ہے کہ انہوں نے اس کو صرف ایک اصطلاحی بدعت سمجھا، اگر وہ اس کو حقیقی بدعت سمجھتے تو اس کے جواز کے قائل کس طرح ہوتے۔“ (۱۲)

مولانا نامیں احسن اصلاحی نے اس مسئلہ میں جمصور فقہاء کے ملک کی تائید و حمایت محض تقليدی طور پر نہیں کی ہے بلکہ اس کے دلائل کی مضبوطی کی بناء پر انہوں نے اس کو ترجیح دی ہے وہ لکھتے ہیں :

”ایک مجلس کی تین طلاقوں کے باہم ہونے پر نہ صرف چاروں ائمہ متفق ہیں بلکہ اکثر صحابہ، جمصور تابعین اور جمصور فقہاء سب متفق ہیں، یعنی مذہب خلقانے راشدین میں سے حضرت عثمان کا ہے، یعنی مذہب حضرت علی کا ہے اور سب سے زیادہ عجیب بات یہ ہے کہ یعنی مذہب خود ان عباس کا بھی ہے جن کی روایت کی ہاپر کمیشن نے اس مذہب کو بدعتِ ضلالت قرار دیا ہے۔ قابل ذکر لوگوں میں سے ایک انہیں حرم اس کے مخالف ہیں اور متاخرین میں سے امام انہیں تسمیہ اور ان کے شاگرد انہیں قیم، بلکہ واقعہ یہ ہے کہ انہی دونوں جلیل القدر ببرگوں کی مخالفت نے اس مخالف مذہب میں ایک جان ڈالی۔ ورنہ اس کے خلاف کوئی ایسی آواز سلف یا غلف میں موجود نہیں تھی۔ جس کو کوئی خاص اہمیت حاصل ہو۔ میں امام انہیں تسمیہ سے گھری عقیدت رکھتا ہوں تاہم اس عنوان پر استاد اور شاگرد دونوں کی تحریریں تفصیل کے ساتھ مطالعہ کرنے کے بعد میں نہایت ادب کے ساتھ یہ عرض کرتا ہوں کہ کتاب و سنت کی روشنی میں جمصور کا مذہب اپنے اندر زیادہ قوت رکھتا ہے۔“ (۱۳)

مولانا امین احسن اصلاحی نے نہایت تفصیل کے ساتھ اس موضوع کی متعارض حدیثوں کو نقل کر کے ان کے درمیان جمع و تطبیق کی ہے جس سے ان کی غیر معمولی فقیہانہ بصیرت کا اندازہ ہوتا ہے۔ وہ لکھتے ہیں۔

”اس باب میں جواہادیث وارد ہیں ان کے مطالعہ سے یہ دعویٰ تو بالبدهت غلط معلوم ہوتا ہے کہ حضور ﷺ کے عمد مبارک میں ایک مجلس کی تین طلاقیں شمار ہوتی تھیں، حدیثیں دونوں طرح کی ملتی ہیں، زیادہ ایسی ہیں جن سے یہ واضح ہوتا ہے کہ ایک مجلس کی تین یا تین سے زائد طلاقوں کو باعث قرار دیا گیا لور بعض ایسی ہیں جن سے یہ معلوم ہوتا ہے کہ تین طلاقوں کو ایک ہی شمار کیا گیا۔ غور کرنے سے معلوم ہوتا ہے کہ یہ دونوں طرح کی حدیثیں دو مختلف نوعیت کی طلاقوں سے تعلق رکھتی ہیں۔ ایک صورت تو یہ ہے کہ کوئی شخص اٹھتا ہے اور عد کی تصریح کے ساتھ اپنی بیوی کو مناطب کر کے یہ کہہ دیتا ہے کہ تجھ پر تین طلاقیں، یا تین ہزار طلاقیں یا تین طلاقیں جتنے آسمان میں ستارے ہیں۔ دوسری صورت یہ ہے کہ ایک شخص عد کی تصریح تو نہیں کرتا لیکن تین مرتبہ تجھے طلاق ہے، طلاق ہے، طلاق ہے کے الفاظ دہراتا ہے یا اس طرح طلاق دیتا ہے جس کو ہمارے فقہاء طلاق البتہ سے تعبیر کرتے ہیں، ان میں سے پہلی صورت کے جتنے معاملات حضور ﷺ کے سامنے آئے ان میں آپ ﷺ نے طلاق کو باعث قرار دیا۔..... رہی دوسری صورت تو اس طرح کے جو معاملات آنحضرت ﷺ کے سامنے پیش ہوئے ان میں حضور ﷺ نے طلاق دینے والے کی نیت دریافت کی..... قائل نے اگر قسم کے ساتھ جواب دیا کہ وہ صرف ایک ہی طلاق دینا چاہتا تھا تو اس کی نیت کی بنا پر حضور ﷺ نے اس کی طلاق کو جمعی قرار دیا۔“

مولانا امین احسن صاحب کہنا ہے کہ مسئلہ کی یہی نوعیت آنحضرت ﷺ کے عمد مبارک میں تھی مگر جب حضرت عمر کے دورِ خلافت میں طلاق کے معاملہ

میں بد احتیاطی ہونے لگی تو انہوں نے مذکورہ دونوں قسم کی طلاقیں خواہ عدد کی تصریح کے ساتھ دی گئی ہوں یا محض تکرار کے الفاظ کے ساتھ نیت وار اداہ کا سوال چھیڑے بغیر نافذ کر دیں، مولانا امین احسن اصلاحی صاحب حضرت عمرؓ کے اس تصرف کو درست ٹھہراتے ہوئے لکھتے ہیں :

”سیاست دین کی رو سے اس چیز کا ان کو پورا اختیار حاصل تھا، کیونکہ نیت کا سوال محض ایک رعایت ہے جس سے وہ لوگ توفیق مدد اٹھانے کا حق رکھتے تھے جو کم علمی یا بے خبری کے سبب سے ایسا اتفاقیہ کر گزرتے تھے۔ لیکن جب بار بار کی تاکید و تنبیہ کے بعد بھی لوگ باز نہیں آ رہی تھے بلکہ اس چیز نے ایک فتنہ کی صورت اختیار کر لی تھی تو حضرت عمرؓ نے سابق طریقہ کو بدل دینا ضروری سمجھا۔“ (۱۲)

مولانا امین احسن اصلاحی نے اس مسئلہ میں اختلاف کا سبب رواتیوں کے درمیان جمع و تطیق کی عدم کو شش اور فتحی بے بھیرتی کو قرار دیا ہے۔ وہ لکھتے ہیں : ”ان تمام رولیات پر اگر ایک شخص تطیق کے ارادہ سے غور کرے گا تب تو یہ حقیقت اس پر اچھی طرح واضح ہو جائے گی جو ہم نے پیش کی ہے اور اگر صرف ایک ہی قسم کی رولیات کو لے کر بقیہ کو نظر انداز کر دینا چاہئے گا تو اس کی لئے اس کے سوا چارہ ہی نہیں ہے کہ حضرت عمر کو اور ان کے ساتھ ساری امت کو مبتدع قرار دے۔“ (۱۵)

مولانا امین احسن صاحب نے اس مسئلہ میں جمہور فقہائی ہستہ والی جہاں کی ہے وہیں انہوں نے اس مسئلہ میں اپنی متوازن اور معتدل رائے بھی ظاہر کر دی ہے۔ وہ لکھتے ہیں ۔

”ہمارے نزدیک اس معاملہ میں صحیح راہ یہی ہے کہ مسلم جمہور کے خلاف کوئی قانون بنانے کی حماقت نہ کی جائے لیکن اس کے ساتھ ساتھ یہ بھی ضروری ہے کہ اس طرح طلاق دینے والے کے لئے قانون میں کوئی سزا بھی